



גאווערנער קעטי האוקול

אויף תיכף ארויסצוגעבן: 9/22/2022

**גאווערנער האוקול לאדנט איין ניו יארקער און באזוכער צו כאפן פיש פאר אומזיסט, אום שבת,
סעפטעמבער 24**

**פישכאפער פון אלע מאס פעאיגקייטן געמוטיגט זיך ארויסצולאזן מיט פישכאפן געצייג, שפירן די
בענעפיטן פון פרישוואסער פישכאפן בחינם**

גאווערנער קעטי האוקול האט היינט געמאלדן שבת, סעפטעמבער 24 אלס א בחינם'דיגע פישכאפן טאג אין ניו יארק סטעיט. דער בחינם'דיגער פרישוואסער פישכאפן טאג איז איינס פון זעקס געהאלטן יערליך און קומט אין צוזאמענהאנג מיט [נאציאנאלע געיעג און פישכאפן טאג](#), וואס ווערט אפגעראכטן צו הייבן דרויסנדיגע אקטיוויטעטן וועלכע זענען באדייטנדע ביישטייערער צום ניו יארקער עקאנאמיע און העלפן שטיצן פיש און בעלי-חיים אפהיטונג.

"פון באבילאן ביז באפעלאו, זענען אומזיסטע פישכאפן טעג גאר א גוטע געלעגנהייט פאר ניו יארקער צו געניסן פון די אפענע-לופט ביי איינע פון ניו יארק סטעיט'ס פילע ערשטראנקיגע פישכאפן ערטער," האט **גאווערנער האוקול געזאגט**. "איך מוטיג יעדן איינעם אויסצוניצן דעם וויקענד'ס אומזיסטע פישכאפן טאג, שטיצן ניו יארק'ס ארטיגע עקאנאמיע, און זען די בענעפיטן פון אונזערע ברייט-באניצטע אפהיטונג באמיונגען צו באשיצן און פארבעסערן אונזער נאטורליכע מיטלען."

אין די [אומזיסטע פישכאפן טעג](#), קענען ניו יארקער איינוואוינער און באזוכער כאפן פיש אין ניו יארקער פרישע וואסערן אומזיסט אן א פישכאפן לייסענס. אנטיילנעמער אין די אומזיסטע 'פשינג דעי' געלעגנהייטן ווערן דערמאנט א טראץ דעם וויתור פון א "פשינג לייסענס", זענען אבער דאך אלע אנדערע פישכאפן רעגולאציעס אין קראפט. דער זעקסטער, און לעצטער, אומזיסטע 'פשינג דעי' אין 2022 איז אום 'וועטערענס דעי', נאוועמבער 11, 2022.

ניו יארק סטעיט דעפארטמענט פון ענווייראנמענטאלע אפהיטונג קאמיסיאנער באסיל סעגאוס האט געזאגט, "DEC איז דערהייטערט צו שטיצן אומזיסטע פישכאפן טעג דורכאויס דעם יאר צו העלפן באקאנט מאכן מענטשן מיט'ן פישכאפן ספארט. אינאיינעם מיט אנדערע פארבעסערונגען ווי אונזערע נייע 'טעקל באַקס' פיטשור אויף דעם HuntFishNY סמארטפאן עפ, זעצט פאר ווייטער DEC צו ארבעטן צו מאכן פישכאפן מער צוטריטליך פאר ארטיגע פישכאפער פון יעדע מאס געניטשאפט הנאה צו האבן פון די אויסגעצייכנטע פישכאפן אין לעיקס, פאָנדס, טייכן און שטראמען און יעדן ראיאן."

פריער דעם זומער, האט DEC איינגעפירט דעם נייעם 'טעקל באַקס' פיטשור אויף צו פארבעסערן פישכאפן-פארבינדענע טוריזם און העלפן נייע און ערפארענע פישכאפער געניסן פון די געוואלדיג גוטע פישכאפער'י אנגעבאטן לענגאויס ניו יארק. דער נייער 'טעקל באַקס' פיטשור קען מען געפונען אויף DEC's [HuntFishNY סמארטפאן עפ](#) (צו באקומען פאר 'עפל' און 'ענדראָוד' מכשירים), וואס שטעלט צו אינפארמאציע אויף כמעט אלע סטעיט פישכאפן רעגולאציעס, וואסער-ערטער, סטעיט-אפערירטע

פישכאפן צוטריט ערטער, סטאָקינג אינפארמאציע, און אנדערע ניצבארע אייגנשאפטן ווי למשל בילדער צו העלפן אידענטיפיצירן פיש אומשטאנד זיך צו געפונען אין א געוויסע טייך, לעיק אדער שטראם. מער אינפארמאציע אויף דעם HuntFishNY מאָביל עפ קען מען געפונען אויף [DEC'ס וועבזייטל](#).

DEC'ס [פלעצער פאר פישכאפן](#) וועבזייטלעך זענען אויך א פארלעסליכער קוואל פאר די וועלכע זענען גרייט צו פלאנירן זייער נעקסטן פישכאפן טריפ. פאר אנהייב-פישכאפער וואס זוכן זיך אריינצוטוהן דערין, גיבט דער "איי פיש נ.י. בעגינערס גייד טו פרעשוואַטער פישנינג" אינפארמאציע אויף אלעם, פון וויאזוי אנצוגרייטן א פישכאפן דרענגל ביז אידענטיפיצירן דאס וואס מען און כאפט ווי אויך צו פארשטיין פישכאפן רעגולאציעס.

אויסער די וועלכע באטייליגן זיך אין אומזיסטע פישכאפן טעג, דארפן פישכאפער 16 יאר און העכער האבן א קראנטער ניו יארק סטעיט 'פישכאפן לייסענס' צו כאפן פיש אין פרישע וואסערן. פישכאפן לייסענס'ער זענען גילטיג אויף 365 טעג פון דעם דאטום פון איינקויפן. נאך אינפארמאציע אויף צו קויפן א 'פישכאפן לייסענס' קען מען געפונען אויף דעם [DEC'ס וועבזייטל](#). אינפארמאציע איבער די געפאדערטע, אן-קייין אפצאל פארוויילונגס מאָרין פישכאפן רשימה פאר זאלצוואסער פישכאפן קען מען געפונען [דא](#).

ניו יארקער קענען זיך לערנען מער איבער איינקויפן א לייסענס און באקומען נאך אינפארמאציע איבער פרישוואסער פישכאפן [דא](#). אין צוגאב, קען מען געפונען אינפארמאציע איבער זאלצוואסער פישכאפן [דא](#).

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418